


И оваа година Зимскиот салон на ДЛУМ, веќе по петти пат, не потсетува на своето постоење. Но, овојпат како да е понагласено неговото судбинско постоење ПРОСТУМ, ако си дозволиме послободна парафраза на лексичкиот и синтаксичкиот профил што го промовираа неговите двигатели. Затоа што, воведните упатувања во каталогот мошне вдахновено ја зацртаа поетиката сообразна со реториката на СУДБИНСКОТО и со т.н. „проверени вредности“. А, тоа звучи мошне аргументирано, длабокоумно, а зошто не, и епохално, некаде пред крајот на векот и на милениумот. Престорувалки се во некаква просторна, креативна и лингвистичка оаза во којашто виреат ендемски видови, вон од секаков референци-

одолеат на високиот провинцијален просек од истакнатите приватни продажни галерии. А, оттаму и онаа среќна „нова“ чувствителност што така судбински разлеано го вознесува братството на суптилните души.

Инаку, замазот на посочениот менталитет не би бил во толкава мера симпатичен ако појавите каква што е Зимскиот салон не би ги нудел како елитно случување. На тоа се надворзува, ако не целосната, но тогаш доминантната определба на некои наши институции да бидат господимливо приемчиви за таквите случувања. А, секако, тоа е она што повеќе загрижува. Но, да се вратиме на Зимскиот салон. Иако повеќепати е посочено, не е на одвишно да



Отпор кон ликовното

Валентино Димитровски

Кон V Зимски салон на ДЛУМ

јален контекст, Салонот и неговиот „концепт“ настојчиво се отпорни на сето она што се случуваше и се случува во ликовниот, но и егзистенцијалниот видокруг во последните децении. Годишниот Салон оваа постојаност ја промовира дури како свој оригинален концепт. Се разбира, не треба да недостасува разбирање и со - чувство во ситуација кога повишената екстаза на интровертниот занес така судбински не може да се отргне од застоените INSPIRATIO CREATIO на веќе одамна виденото и изветвеното. Ниту засилените селективни критериуми не можеа да

повториме. Струковна форма на организирање каква што е ДЛУМ несфатливо е да се занимава со професионална активност што, по природата на нештата, припаѓа на дејноста галериска и музејска презентација. Натомошна експликација на ова не е потребна, иако од тоа произлегува втората битна импликација. „Концептот“ на ревијално-саемско презентирање на широка група разнородни автори, а, притоа без никаков концепт, јасно зборува за „професионалната“ издржаност на

зафатот. Станува збор за форма на презентација што денес претставува вистински раритет. Дури и најтрадиционалните групни ликовни презентации (на пр. националните партиципации по павиљоните на Венецијанското биенале), претпочитаат барем фокусирање на поактуелните и релевантните трендови како определба. Отсуството на каква било концептуална обмисленост, независно од прокламираната селективна акрибија на двигателите, од Зимскиот салон чини една ретардирана супституција на едно сосема надминато ликовно и културно живеење.

А што да се каже за истакнатите критериуми на Салонот. Од една страна, тоа е принципот на селективност, но во контекст на „пресек на најновите движења во македонската ликовна уметност, однос кон традиционалните вредности, или сосема актуелни движења во европската и светската ликовна уметност и нивните рефлексии врз македонското ликовно творештво итн.“. Но, од друга страна, следи брзо побивање на овие определби и инаугурација на „СУДБИНСКАТА“ врзаност за чинот на создавањето, при што, сите „трендовски“, „актуелни“ и „модерни“ и „современи“ остварувања се отстрануваат (или тоа се мисли во иднина) од Зимскиот салон за некои „други изложби со за нив својствени поставки“. Е сега, дали Салонот ќе биде резервиран за нетрендовски, неактуелни, немодерни

и несовремени остварувања. Веројатно тоа и значи, иако двигателите на Салонот четирите термини во наводници ги третираат со иронија. Под тоа веројатно подразбираат дека без СУДБИНСКИ предзнак и остварувања што ги напуштаат традиционалните ликовни техники и проверените изразни и психолошки схеми. А, што значи тоа, ако се имаат предвид случувањата на светската ликовна сцена во последно време (па и кај нас), подобро е да се остави без коментар.

Впрочем, искажаните и претпоставените критериуми од двигателите на мошне суптилен и судбински начин кореспондираат со повеќето од понудените креации на Салонот. Одредени застапени исклучоци од постарата и помладата генерација (чие учество навистина не ни е доволно јасно во овој „концепт“) не го нарушуваат овој врсчатор. Доминантната на понудениот „концепт“ - селективноста насочена кон детекција на изворно креативниот „чин на создавањето“ - недвосмислено се определува за поетиката на разлеаната чувствителност и формалната згуснатост што не се базира на простудираност на јазичните образци од коишто произлегува. Потпирајќи се врз необврзниот уметнички штимунг, се практикува сензибилитет што не може да се отргне од веќе одамна заборавените поттици, ниту да ја проблематизира содржајната рамка на „уметноста“ живеена како провинцијално прибежиште. Оттаму и онаа не-

пресушност на дифузните и неопределените, главно, модернистички инспирации избани од бројните посредувања и од неуништливите метастази на провинцијалната конзумација. Така, на фонот на разлеаната чувствителност, повторно се изнесуваат старите проседа од поранешните ДЛУМ-ови сесии. Се нижат тврдоглаво освоениите, а оттогаш, љубоморно чуваните апстрактни, експресионистички, фигуративни варијации. Упорно се нудат, од резервниот арсенал на вечността, виталистички и органски метафори збогатени со износените знаци и симболи на „уметничката ингенуозност“. Се дразнат повишените импулси од херојската запрашаност за она „каде оди човекот?“, или барем уметникот, кој, на моменти, самозадоволно зирка од „внатрешниот простор“ на сликата. Не недостасуваат ниту „мајсторски работилници“ со препознатливата менаџерија на интимистичка декоративност, вкочанета „аура“ на копнежот по традиционалните форми и вредности, астрална сценографија или, пак, соблазителна игра со вечниот Ерос.

Овој личен излет по виртурите на годишниот Салон нема цел да го оспори правото некому да мисли и прави онака како што мисли. Единствено да ја посочи бесцелноста на ваквите манифестации. Затоа што, веројатно не сме толку длабока провинција каква што двигателите на Салонот сакаат да продуцираат во оваа наша средина. □

